

20-03-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇప్పుడు తండ్రి స్వయంగా మిమ్ములను మీ పాలన చేస్తున్నారు, చదివిస్తున్నారు, మీ ఇంటిలోనే కూర్చోబెట్టి సలహానిస్తున్నారు. కనుక అడుగుడుగునా సలహా తీసుకుంటూ ఉండండి. అప్పుడు ఉన్నత పదవి లభిస్తుంది”

ప్రశ్న:- శిక్షల నుండి విడుదల అగుటకై ఏ పురుషార్థము చాలా కాలము చేయాలి?

సమా:- నిర్దోహులు(నష్టమోహులు)గా అయ్యే పురుషార్థము. ఎవరి పైనా మమకారముండరాదు. మీ మనస్సులో మీరే ప్రశ్నించుకోండి - “మాకు ఎవరి పైనా మోహము లేదు కదా?” ఏ పాత సంబంధము కూడా అంతిమ సమయములో గుర్తు రాకూడదు. యోగబలముతో అన్ని లెక్కాచారాలు సమాప్తము చేసుకోవాలి. అప్పుడే శిక్షలు లేకుండా ఉన్నత పదవి లభిస్తుంది.

ఓంశాంతి. ఇప్పుడు మీరు ఎవరి ముందు కూర్చోని ఉన్నారు? బాప్ దాదా ఎదుట. తండ్రి అని అనాలి, దాదా అని కూడా అనాలి. తండ్రి కూడా ఈ దాదా ద్వారా మీ ఎదుట కూర్చోని ఉన్నారు. మీరు బయట ఉంటే అక్కడ తండ్రిని స్మృతి చేయవలసి ఉంటుంది. ఉత్తరం వ్రాయవలసి వస్తుంది. ఇచ్చట మీరు సన్నుఖములో ఉన్నారు. ఎవరితో మాట్లాడుతున్నారు? బాప్ దాదాతో. వీరిరువురు అత్యంత గొప్ప అథారిటీలు. బ్రహ్మ సాకారము, శివుడు నిరాకారము. ఇప్పుడు అత్యంత ఉన్నత అథారిటీ అయిన తండ్రితో ఎలా కలవాలో మీకు తెలుసు. అనంతమైన తండ్రి ఎవరినైతే పతితపావనులని పిలుస్తారో ఇప్పుడు ప్రాక్టికల్ గా మీరు వారి ఎదుట కూర్చోని ఉన్నారు. తండ్రి, పిల్లలైన మిమ్ములను పాలన చేస్తున్నారు, చదివిస్తున్నారు. మీరు ఇంట్లో కూర్చోని ఉన్నా ఇంట్లో ఎలా నడచుకోవాలో పిల్లలైన మీకు సలహా లభిస్తుంది. ఇప్పుడు తండ్రి శ్రీమతమును అనుసరిస్తే శ్రేష్ఠాతి శ్రేష్ఠముగా తయారవుతారు. మనము అత్యంత ఉన్నతమైన తండ్రి సలహాతో ఉన్నతోన్నతమైన పదవిని పొందుకుంటామని మీకు తెలుసు. మానవసృష్టిలో అత్యంత ఉన్నతపదవి - ఈ లక్ష్మీనారాయణుల పదవి. వీరు గతంలో ఉండి వెళ్లిపోయారు. మానవులు ఈ ఉన్నతమైన వారికి నమస్కరిస్తారు. ముఖ్యమైన విషయము - పవిత్రత. మనుష్యులు మనుష్యులే. కాని విశ్వాధికారులైన వారెక్కడ? ఇప్పటి మనుష్యులెక్కడ? భారతదేశము 5 వేల సంవత్సరముల క్రితము ఇలా ఉండేదని, మనము కూడా విశ్వానికి అధికారులుగా ఉండేవారమని మీ బుద్ధిలో మాత్రమే ఉంది. ఇతరులెవ్వరి బుద్ధిలోనూ ఈ విషయాలు లేవు. ఇతనికి కూడా ఏ మాత్రము తెలిసేది కాదు. పూర్తి గాఢాంధకారములో ఉండినాడు. ఇప్పుడు తండ్రి వచ్చి బ్రహ్మ సో విష్ణు, విష్ణు సో బ్రహ్మ ఎలా అవుతారో అర్థము చేయించారు. ఇది చాలా గుహ్యమైన రమణీకమైన విషయము. ఇతరులెవ్వరికీ ఈ విషయాలు అర్థము కావు. తండ్రి తప్ప ఈ జ్ఞానాన్ని ఇతరులెవ్వరూ చదివించలేరు. నిరాకారుడైన తండ్రి వచ్చి చదివిస్తారు. కృష్ణ భగవానువాచ కాదు. తండ్రి చెప్తున్నారు - నేను మిమ్ములను చదివించి సుఖవంతముగా చేస్తాను. తర్వాత నేను నా నిర్వాణధామానికి వచ్చేస్తాను. ఇప్పుడు

పిల్లలైన మీరు సతోప్రధానముగా అవుతున్నారు. ఇందులో కొంచెము కూడా ఖర్చు లేదు. కేవలము స్వయాన్ని ఆత్మగా భావించి తండ్రిని స్మృతి చేయాలి. పైసా కూడా ఖర్చు కాకుండా 21 జన్మలకు మీరు విశ్వానికి యజమానులుగా అవుతారు. అతి స్వల్ప ధనాన్ని పంపిస్తారు, అది కూడా మీ భవిష్యత్తును తయారు చేసుకొనుటకు. కల్పక్రితము ఎవరు ఎంత ఖజానాలో వేశారో ఇప్పుడు కూడా అంతే వేస్తారు. ఎక్కువ వెయ్యలేరు, తక్కువ వెయ్యలేరు. బుద్ధిలో ఈ జ్ఞానముంది కనుక చింతించే విషయమేదీ ఉండదు. ఏ చింతా లేకుండా మనము మన రాజధానిని గుప్తముగా స్థాపన చేస్తున్నాము. ఇది బుద్ధిలో స్థిరస్థూ ఉండాలి. పిల్లలైన మీరు చాలా సంతోషంగా ఉండాలి. అంతేకాక నిర్వోహులుగా కూడా తయారవ్వాలి. ఇక్కడ నిర్వోహులుగా అగుట వలన అచ్చట మీరు మోహజీత రాజా-రాణులుగా అవుతారు. ఇప్పుడు ఈ పాత ప్రపంచము సమాప్తము అవుతుందని, మనము వాపసు ఇంటికి వెళ్ళాలని మీకు తెలుసు. కనుక ఇందులో మమత్వము ఎందుకు ఉంచాలి ? ఏదైనా జబ్బు చేస్తే డాక్టరు ఇది చాలా హెబిల్స్ కేస్ (Hopeless Case) అన్నాడంటే వారి పై మమకారము తొలగిపోతుంది. ఆత్మ ఈ శరీరమును వదలి మరొకటి తీసుకుంటుందని భావిస్తారు. ఆత్మ అవినాశి కదా. ఆత్మ వెళ్ళిపోయి శరీరము సమాప్తమైపోయింది. వారిని తల్చుకున్నందున లాభమేమి? ఇప్పుడు తండ్రి చెప్తున్నారు - మీరు నిర్వోహులుగా కండి. మీ హృదయములో ప్రశ్నించుకోండి - నాకు ఎవరి పైన అయినా మోహముందా? మోహముంటే చివర్లో వారే గుర్తుకొస్తారు. నిర్వోహులుగా అవుతే ఈ పదవిని పొందుతారు. స్వర్గములోకి అయితే అందరూ వస్తారు. అదేమంత గొప్ప విషయమేమీ కాదు. శిక్షలు అనుభవించకుండా ఉన్నత పదవి పొందుకొనుట గొప్ప విషయము. యోగబలముతో లెక్కాచారము సమాప్తము చేసుకుంటే, శిక్షలు అనుభవించరు. పాత సంబంధాలు కూడా గుర్తు రాకూడదు. ఇప్పుడు మనకు బ్రాహ్మణులతో సంబంధముంది తర్వాత దేవతలతో సంబంధముంటుంది. ఇప్పటి మన సంబంధము అన్నిటికంటే శ్రేష్ఠమైనది.

ఇప్పుడు మీరు జ్ఞానసాగరులైన తండ్రివారిగా అయ్యారు. జ్ఞానమంతా మీ బుద్ధిలో ఉంది. ఇంతకుముందు ఈ సృష్టి చక్రమెలా తిరుగుతూ ఉందో మీకు తెలిసేది కాదు. ఇప్పుడు తండ్రి అర్థము చేయించారు. తండ్రి నుండి వారసత్వము లభిస్తుంది. అందుకే కదా తండ్రి పై ప్రేమ ఉంది. తండ్రి ద్వారా స్వర్గ సామ్రాజ్యము లభిస్తుంది. వారికి ఈ రథము నిశ్చయింపబడింది. భారతదేశములోనే భగీరథుడు అనే గాయనముంది. తండ్రి భారతదేశములోనే వస్తారు. పిల్లలైన మీ బుద్ధిలో ఇప్పుడు 84 జన్మల మెట్ల(సీడ్) చిత్రముంది. ఈ 84 జన్మల చక్రములో మనము తిరిగే తీరాలని మీరిప్పుడు అర్థము చేసుకున్నారు. 84 జన్మల చక్రము నుండి విడుదల కాలేరు. మెట్లు దిగుటకు చాలా సమయము పడుతుందని, పైకెక్కుటలో కేవలము ఈ ఒక్క జన్మ చాలని మీకిప్పుడు తెలుసు. అందుకే మీరు త్రిలోకనాథులుగా, త్రికాలదర్శులుగా అవుతారని అంటారు. ఇంతకు ముందు - మేము

త్రిలోకనాథులుగా అవుతామని మీకు తెలుసా? ఇప్పుడు తండ్రి లభించి శిక్షణనిస్తున్నారు కనుక మీరు తెలుసుకున్నారు. బాబా వద్దకు ఎవరైనా వస్తే - “ఇంతకు ముందు మీరు ఎప్పుడైనా ఇదే డ్రస్సులో, ఇదే ఇంటిలో నన్ను కలుసుకున్నారా?” అని అడుగుతారు. అందుకు “అవును బాబా కల్త-కల్తము కలుస్తామని” చెప్తారు. అలా చెప్తే బ్రహ్మాకుమారి బాగా అర్థము చేయించారని భావిస్తారు. ఇప్పుడు పిల్లలైన మీరు స్వర్గ వృక్షాన్ని మీ ఎదుట చూస్తున్నారు. సమీపంగా ఉన్నారు కదా. తండ్రి నామ-రూపాలకు అతీతమని మనుష్యులు చెప్తారు. అలాగైతే పిల్లలు ఎలా, ఎక్కడ నుండి వస్తారు? వారు కూడా నామ-రూపాలకు భిన్నముగా ఉండాలి! రెండు పదాలు చెప్తారు. పూర్తి తప్పుగా చెప్తారు. కల్పక్రితము ఎవరు అర్థము చేసుకున్నారో వారి బుద్ధిలోనే కూర్చుంటుంది. ప్రదర్శనీలో ఎటువంటివారు వస్తారో చూడండి. కొంతమంది విని, వినిపించిన మాటలను నమ్మి ఇదంతా కల్లన అని వ్రాసేస్తారు. అటువంటివారు మన కులమువారు కాదని భావించాలి. అనేక విధములైన మనుష్యులున్నారు. మీ బుద్ధిలో మొత్తము వృక్షము, 84 జన్మల చక్రము, డ్రామా అంతా వచ్చేసింది. ఇప్పుడు మీరు పురుషార్థము చేయాలి. అది కూడా డ్రామానుసారమే జరుగుతుంది. డ్రామాలో నిర్ణయింపబడి ఉంది. అలాగని డ్రామాలో పురుషార్థము చేయాలని ఉంటే చేస్తాము అని అనుట తప్పు. డ్రామాను పూర్తిగా అర్థము చేసుకోకుంటే వారిని నాస్తికులని అంటారు. వారు తండ్రి పై ప్రీతినుంచలేరు. డ్రామా రహస్యమును తప్పుగా అర్థము చేసుకుంటే క్రింద పడిపోతారు. వారి భాగ్యములో లేదని భావించవలసి వస్తుంది. అనేక రకాలైన విఘ్నలేమో వస్తాయి. అయితే వాటిని లక్ష్యపెట్టరాదు. తండ్రి చెప్తున్నారు - మంచి మాటలు ఏవైతే వినిపిస్తున్నామో అవి వినండి. తండ్రిని పృథి చేసినందున చాలా ఖుషీగా ఉంటారు. 84 జన్మల చక్రము పూర్తి అయ్యిందని ఇప్పుడు ఇంటికి వెళ్లాలని మీ బుద్ధిలో ఉంది. ఈ విధంగా మీతో మీరు మాట్లాడుకోవాలి. పతితులైన మీరు వెళ్లలేరు. ముందు ప్రియుడు(వరుడు) తప్పక ఉండాలి. అతడి వెనుక ఊరేగింపు (బంధువర్గము) బయల్దేరుతుంది. భోలానాథుని ఊరేగింపు(బారాత్) అను గాయనం కూడా చేయబడింది. అందరూ నంబరువారుగా పోనే పోవాలి, ఇన్ని ఆత్మల గుంపు నంబరువారుగా ఎలా వెళ్తుంది! మానవులు ఈ భూమి పై ఎంత స్థానము ఆక్రమిస్తారు? ఎంత ఫర్నిచరు జాగీర్లు మొదలైనవెన్ని కావాలో చూడండి. ఆత్మ ఏమో ఒక బిందువే ఆత్మకు ఏం కావాలి ? ఏవీ అవసరం లేదు. ఆత్మ ఎంత తక్కువ తీసుకుంటుంది. ఈ సాకార వృక్షమునకు, నిరాకార వృక్షమునకు ఎంత తేడా ఉంది! అది బిందువుల వృక్షము. ఈ విషయాలన్నీ తండ్రి మీ బుద్ధిలో కూర్చోబెడతారు. మీరు తప్ప ఈ ప్రపంచములో ఈ విషయాలను ఇతరులెవ్వరు వినలేరు. తండ్రి ఇప్పుడు మీ ఇంటిని మరియు రాజధానిని పృథినిప్పిస్తారు. పిల్లలైన మీరు రచయితను తెలుసుకున్నందున సృష్టి చక్రము యొక్క ఆది-మధ్య-అంత్యములు తెలుసుకున్నారు. మీరు త్రికాలదర్శులై ఆస్తికులుగా అయ్యారు. ప్రపంచమంతటిలో ఇప్పుడు ఆస్తికులెవ్వరూ లేరు. అది హద్దు(పరిమిత) చదువు. ఇది బేహద్

(అపరిమిత, అనంతమైన) చదువు. అచ్చట అనేక మంది టీచర్లు చదివిస్తారు. ఇచ్చట చదివించేది ఒకే టీచరు. మీరు అద్భుతమైనవారు. ఎందుకంటే మీరే తండ్రి, టీచరు, గురువు కూడా అయ్యారు. మొత్తము ప్రపంచానికంతా టీచరు మీరే. కాని అందరూ చదవరు. తండ్రిని అందరూ తెలుసుకుంటే అందరూ బాప్ దాదాను చూచేందుకు పరుగెత్తారు. గ్రేట్ గ్రేట్ గ్రాండ్ ఫాదర్ అయిన ఆడమ్ లో బాబా వచ్చారు అని తెలుసుకుంటే అందరూ ఒక్కసారిగా వచ్చేస్తారు. యుద్ధము ప్రారంభమైనప్పుడు తండ్రి ప్రత్యక్షమవుతారు. కాని అప్పుడు ఎవ్వరూ రాలేరు. ఈ అనేక ధర్మాల వినాశము జరగాలని కూడా మీకు తెలుసు. మొట్టమొదట ఒక్క భారతదేశము మాత్రమే ఉండేది. ఇతర ఏ ఖండము ఉండేది కాదు. ఇప్పుడు మీ బుద్ధిలో భక్తిమార్గములోని విషయాలు కూడా ఉన్నాయి. బుద్ధి నుండి ఇవన్నీ తొలగిపోవు కదా. అవన్నీ గుర్తున్నా భక్తి పాత్ర పూర్తి అయ్యిందని మనమిప్పుడు వాపసు ఇంటికి పోవాలి, ఈ పతిత ప్రపంచములో ఇక ఉండేది లేదనే జ్ఞానముంది. ఇంటికి వెళ్ళాలంటే సంతోషంగా ఉండాలి కదా. ఇప్పుడు మీది వానప్రస్థ స్థితి అని పిల్లలైన మీకు తెలుపబడింది. ఈ రాజధానిని స్థాపన చేయుటలో మీరు మీ వద్ద గల రెండు పైసలు ఉపయోగిస్తారు. అది కూడా కల్పక్రితము చేసినట్లే చేస్తారు. మీరు కూడా కల్పక్రితములోని వారే. బాబా మీరు కూడా కల్పక్రితము వారే అని మీరంటారు. మనము కల్ప-కల్పము బాబా ద్వారా చదువుకుంటాము. శ్రీమతమును అనుసరించి శ్రేష్ఠముగా అవ్వాలి. ఈ విషయాలు ఇతరులెవ్వరి బుద్ధిలోనూ ఉండవు. మా రాజధానిని శ్రీమతముననుసరించి స్థాపన చేస్తున్నామని మీకు సంతోషంగా ఉంది. తండ్రి కేవలము పవిత్రులు కండి అని చెప్పున్నారు. మీరు పవిత్రమవుతే ప్రపంచమంతా పవిత్రమవుతుంది. అందరూ వాపసు వెళ్ళిపోతారు. మిగిలిన విషయాలను గురించి మనమెందుకు చింతించాలి? శిక్షలెలా అనుభవిస్తారు? ఏమవుతుంది? వీటిని గురించి మనకెందుకు? మనకు మనలను గురించిన చింత ఉండాలి. ఇతర ధర్మాలకు చెందినవారి గురించి మనకెందుకు? మనము ఆదిసనాతన దేవీ దేవతా ధర్మానికి చెందినవారము. వాస్తవానికి దీని పేరు భారతదేశము. కాని తర్వాత దీనికి హిందుస్థాన్ అని పేరు పెట్టారు. 'హిందు' అనేది ఏ ధర్మము కాదు. మనము దేవతా ధర్మము వారమని వ్రాసినా, వారు హిందువులని వ్రాసుకుంటారు. ఎందుకనగా దేవీ దేవతా ధర్మము ఎప్పుడుండినదో వారికి తెలియదు. ఎవ్వరికీ అర్థము కాదు. ఇప్పుడింత మంది బి.కె.లున్నారు. ఇది ఒక కుటుంబమైపోయింది కదా. ఇల్లు అయిపోయింది కదా! బ్రహ్మ ప్రజాపిత అయ్యారు. ఇతడు అందరికీ గ్రేట్ గ్రేట్ గ్రాండ్ ఫాదర్. మొట్టమొదట మీరు బ్రాహ్మణులుగా అవుతారు. తర్వాత మిగిలిన వర్ణాలలోకి వస్తారు.

ఇది మీకు కాలేజి, యూనివర్సిటీయే కాదు ఆసుపత్రి కూడా ఇదే. జ్ఞానాంజనము సద్గురువిస్తూనే అజ్ఞాన అంధకారము వినాశనము.....అని మహిమ కూడా ఉంది. యోగబలముతో మీరు ఎవర్ హెల్త్, ఎవర్ వెల్త్ (సదా ఆరోగ్యవంతులు, సదా ఐశ్వర్యవంతులు)గా అవుతారు. ప్రకృతి చికిత్స చేయిస్తారు కదా మీ ఆత్మ పవిత్రమైనందున శరీరము కూడా పవిత్రమైపోతుంది. ఇది

ఆధ్యాత్మిక ప్రకృతి చికిత్స. 21 జన్మలకు ఆరోగ్యము, సంపద, సంతోషాలు లభిస్తాయి. పైన ఆత్మిక ప్రకృతి చికిత్స అని వ్రాయండి. మానవులను పవిత్రముగా తయారు చేయుటకు యుక్తులు వ్రాయడంలో ఏ ఆటంకము, నష్టము లేదు. పతితమయ్యింది ఆత్మనే. అందుకే కదా ఇప్పుడు పిలుస్తూ ఉంది. ఆత్మ మొదట సతోప్రధానముగా, పవిత్రముగా ఉండేది. ఇప్పుడు అపవిత్రమైపోయింది. మరలా పవిత్రముగా ఎలా కావాలి? భగవానువాచ - మన్మనాభవ, నన్ను స్మృతి చేస్తే మీరు పవిత్రమవుతారని నేను గ్యారంటీ ఇస్తున్నాను. మీరు పవిత్రమైపోతారు. బాబా అనేక యుక్తులు తెలుపుతారు. ఇలా ఇలా బోర్డులో వ్రాయండి చెప్తారు. కానీ ఎవ్వరూ ఇటువంటి బోర్డు ఉంచలేదు. ముఖ్యమైన చిత్రాలుంచుకున్నారు. లోపలకు ఎవరైనా వస్తే, నీవు ఆత్మవు పరంధామములో ఉండేదానివి, ఇక్కడ ఈ అవయవాలు పాత్రను అభినయించుటకు లభించాయి. ఈ శరీరము వినాశనమయ్యేది కదా. తండ్రిని స్మృతి చేస్తే వికర్మలు వినాశనమైపోతాయి. ఇప్పుడు మీ ఆత్మలు పవిత్రముగా ఉన్నాయి. పవిత్రమవుతే ఇంటికెళ్ళిపోతారు, తెలపడం చాలా సులభము. కల్లక్రితము వారే వచ్చి పుష్పాలుగా అవుతారు. ఇందులో భయపడే మాటే లేదు. మీరేమో మంచి మాటలు వ్రాస్తారు. ఆ గురువులు కూడా మంత్రమిస్తారు కదా. తండ్రి కూడా “ మన్మనాభవ ” మంత్రమునిచ్చి, రచన - రచయితల రహస్యమంతా తెలుపుతారు. గృహస్థ వ్యవహారములో ఉంటూ కేవలము తండ్రిని స్మృతి చేయండి. ఇతరులకు కూడా తండ్రి పరిచయమివ్వండి. లైట్ హౌస్ గా కూడా కండి.

పిల్లలైన మీరు దేహీ-అభిమానిగా అగుటకు గుప్త శ్రమ చాలా చేయాలి. నేను ఆత్మలను చదివిస్తున్నానని తండ్రికెలా తెలుసో, అలా పిల్లలైన మీరు కూడా ఆత్మాభిమానులయ్యే శ్రమ చేయండి. నోటితో ‘శివ, శివ’ అని పలికే అవసరము కూడా లేదు. స్వయమును ఆత్మగా భావించి తండ్రిని స్మృతి చేయాలి. ఎందుకంటే తల పై పాపాల భారము చాలా ఉంది. స్మృతి ద్వారా మాత్రమే మీరు పావనమవుతారు. కల్లక్రితము ఎలా ఎలా ఎవరెవరు వారసత్వము తీసుకొని ఉంటారో వారే తమ తమ సమయానుసారము మరలా తీసుకుంటారు. మార్పులు-చేర్పులు ఏమియూ ఉండవు. ముఖ్యమైన విషయము - దేహీ-అభిమానులై తండ్రిని స్మృతి చేస్తే మాయతో చెంపదెబ్బలు తినరు. దేహాభిమానులుగా అయినందున ఏదో ఒక వికర్మ జరుగుతుంది. తర్వాత అది 100 రెట్లు పాపముగా తయారవుతుంది. మెట్లు(సీడ్) దిగడంలో 84 జన్మలు పట్టాయి. ఇప్పుడు మరలా ఉన్నతమయ్యేకక ఒక్క జన్మలోనే జరుగుతుంది. బాబా వచ్చారు కనుక లిప్ట్ కూడా అన్వేషింపబడింది. పూర్వము నడుముకు చేతిని ఆధారమిచ్చి మెట్లు ఎక్కేవారు. ఇప్పుడు సులభముగా వెళ్ళుటకు లిప్ట్ కనుగొన్నారు. ముక్తి-జీవన్ముక్తులకు ఒక్క సెకండులో వెళ్ళుటకు ఇది కూడా ఒక లిప్ట్. జీవన బంధనములోకి వచ్చుటకు 5 వేల సంవత్సరములు, 84 జన్మలు పట్టాయి. జీవన్ముక్తిలోకి వెళ్ళుటకు ఒక్క జన్మ చాలు. ఎంత సులభము! మీలో కూడా ఎవరు వెనుక వస్తారో వారు వెంటనే ఎక్కేస్తారు. పోగొట్టుకున్న వస్తువును ఇచ్చుటకు తండ్రి వచ్చారని అర్థము చేసుకుంటారు. వారి మతమును తప్పక అనుసరిస్తారు మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఎలాంటి చింతా లేకుండా మీ గుప్త రాజధానిని శ్రీమతముననుసరించి స్థాపన చేయాలి. విఘ్నాలను గురించి చింత చేయరాదు. కల్పక్రితము ఎవరు సహాయము చేశారో వారే ఇప్పుడు కూడా తప్పక చేస్తారని బుద్ధిలో ఉండాలి. చింతించే పనే లేదు.
2. ఇప్పుడు మాది వానప్రస్థ అవస్థ అని, ఇప్పుడు వాపసు ఇంటికి వెళ్తున్నామని సదా సంతోషంగా ఉండాలి. ఆత్మాభిమానులుగా అగుటకు గుప్త శ్రమ చాలా చేయాలి. ఏ వికర్షలు చేయరాదు.

వరదానము:- “ప్రతి ఆత్మకు ధైర్యాన్ని, ఉత్సాహాన్ని ఇప్పించే దయాహృదయులు,

విశ్వకళ్యాణకారులు కండి ”

బ్రాహ్మణ పరివారములో ఎప్పుడూ ఏ బలహీన ఆత్మను “ నీవు బలహీనము”..... అని అనరాదు. దయాహృదయము గల విశ్వకళ్యాణకారి పిల్లలైన మీ నోటి నుండి సదా ప్రతి ఆత్మ పట్ల శుభమైన మాటలే వెలువడాలి. వ్యాకులపరచే మాటలు మాట్లాడరాదు. ఎవరు ఎంత బలహీనముగా ఉన్నా వారికి సూచనలు లేక శిక్షణ ఇవ్వాలి వచ్చినా మొదట వారిని సమర్థులుగా చేసిన తర్వాత శిక్షణనివ్వండి. మొదట భూమి పై ధైర్యము, ఉత్సాహం నాగలితో దున్నండి. తర్వాత బీజము వేస్తే సులభముగా ప్రతి విత్తనము నుండి ఫలము లభిస్తుంది. దీనితో విశ్వకళ్యాణము చేయు సేవ తీవ్రమైపోతుంది.

స్లోగన్ :- “ తండ్రి ఆశీర్వాదాలు తీసుకుంటూ సదా నిండుతనాన్ని అనుభవము చేయండి ”

వికారతా అభ్యాసము ద్వారా జ్ఞాన సూర్యుని చేమత్కారమును చూపండి

ఇప్పటి వరకు వాచా సేవలో, కర్మణ సేవలో 'నాది, నీది' అనే పేరు ప్రతిష్ఠల కారకు స్వభావ, సంస్కారాల ఘర్షణ జరుగుతూ ఉంది. సమయము, సంపదల కారత విర్ర్ధతూ ఉంది. ఈ విఘ్నాలన్నీ వికారతా అభ్యాసము ద్వారా మననా సేవ చేస్తే సహజంగా సమాప్తమైపోతాయి. ఆత్మిక సేవ చేసే ఒకే సంస్కారము తయారవుతుంది.